

सिरसी रोड पर 2 करोड़ की सड़क बनवाने के बाद इंजीनियर्स को 'ड्रेनेज' याद आया

खातीपुरा तिराहे से पेट्रोल पंप तक खोद दी 7-8 माह पहले बनाई गई नई सड़क

-कार्यालय संवाददाता-

जयपुर । जयपुर विकास प्राधिकरण के इंजीनियर्स किस तरह सरकारी खजाने को व्यर्थ बहाते हैं, इसकी बानगी खातीपुरा रोड पर देखी जा सकती है। जेडीए प्रशासन ने करीब 2 से ढाई करोड़ रु. खर्च करके 7-8 माह पहले यहां डामर सड़क बनाई थी, जिसे अब 'ड्रेनेज' लिंक के नाम पर खोदकर रख दिया है। यहां तक कि फुटपाथ और डिवाइडर बनाने की याद भी अफसरों को सड़क बनने के बाद आई।

सूत्रों की मानें तो सिरसी रोड पर खातीपुरा तिराहे से लेकर 200 फीट बाईपास पुलिया तक करीब 7-8 माह पहले जे.डी.ए. के जोन-7 के इंजीनियर्स ने डामर सड़क बनवाई। हालांकि यहां पूर्व में भी जो सड़क बनी हुई थी, वह अच्छी-खासी स्थिति में थी। इसके बावजूद इंजीनियर्स ने करीब 2 से 2.5 करोड़ रु. खर्च करके मैसर्स हरदयाल कंस्ट्रक्शन से इस सड़क पर डामर लेयर चढवा दी। कहीं पर एक लेयर डामर की गई तो कहीं पर डी.बी.एम. किया गया था। जैसे ही सड़क का यह काम पूरा हुआ, उसी दौरान सड़क के दोनों तरफ फुटपाथ पर लगी हुई टाइल्स खोद डाली और बारिश के पानी की निकासी के लिए 'ड्रेनेज' का काम शुरू करवा दिया। अब 3-4 दिन पहले खातीपुरा तिराहे से लेकर पेट्रोल पंप तक मुख्य सड़क



सिरसी रोड पर खातीपुरा तिराहे से पेट्रोल पंप तक खोदी गई मुख्य सड़क।

को बीच में से खोदकर 'ड्रेनेज लिंक' के लिए बाक्स डाले जा रहे हैं। इसके लिए 7-8 माह पहले बनी हुई नई सड़क को पूरी तरह खोद डाला। अब सवाल यह उठता है कि अगर जे.डी.ए. प्रशासन को ड्रेनेज का काम करना था, तो यह कार्य 2 करोड़ की सड़क बनाने से पूर्व में क्यों नहीं किया गया। क्योंकि यह प्रोजेक्ट काफी लंबे समय से प्रस्तावित था। ऐसे में किन

टेकेदारों को फायदा पहुंचाने के लिए आनन-फानन में सड़क बनवाई गई और अब बारिश के जल भराव की स्थिति दिखाकर ड्रेनेज के लिए उसी सड़क को खो दिया गया। सूत्रों की मानें तो जे.डी.ए. द्वारा इस सड़क को खो देने के कारण टेकेदार भी सड़क की डिफेक्ट लाइबिलिटी से मुक्त हो गया है। जबकि प्रायः सड़क बनाने के बाद एक तय वक्त तक

- टेकेदारों पर मेहरबानी के चक्कर में जे.डी.ए. के इंजीनियर्स ही राज्य सरकार को लगा रहे हैं करोड़ों रुपए का चूना
- बड़ा सवाल यह उठता है कि ड्रेनेज प्रोजेक्ट का काम, सिरसी रोड पर सड़क बनाने से पूर्व में क्यों नहीं किया गया
- इस प्रकरण में मुख्य अभियंता से लेकर कनिष्ठ अभियंता तक अपनी जिम्मेदारी एक-दूसरे पर डाल रहे

टेकेदार को उस सड़क का मॉटेनेंस भी करना पड़ता है।

इस बारे में अधिशाषी अभियंता तरुण सिंघल का कहना है कि हर बार बारिश के दिनों में खातीपुरा रोड पर जलभराव की स्थिति रहती है, ऐसे में यहां पर ड्रेनेज का काम कराया है। हमने सड़क के साइड में भी खुदाई की थी, लेकिन वहां पर कई तरह की केबल्स निकली, इस कारण वहां खुदाई संभव नहीं हो पायी। हमें ड्रेनेज को लिंक करने के लिए सड़क को बीच में से खोदना पड़ा। ड्रेनेज लिंक के लिए सड़क खातीपुरा तिराहे से पेट्रोल पंप तक सिर्फ 300-400 मीटर की दूरी में खोदी गई है। हालांकि वह यह जवाब नहीं दे पाए कि आखिर ड्रेनेज प्रोजेक्ट का काम सड़क बनवाने से पूर्व में क्यों नहीं किया गया। इस प्रकरण में गत सोमवार को जब अधीक्षण अभियंता सपन मिश्रा से बात

की गई तो उन्होंने अधिशाषी अभियंता तरुण सिंघल, सहायक अभियंता प्रदीप चौधरी, कनिष्ठ अभियंता अमित राणा और मनीष जांगिड़ के मोबाइल नंबर साझा करते हुए उनसे बात करने के लिए कहा। मुख्य अभियंता अजय गर्ग से जब पूछा गया कि ड्रेनेज प्रोजेक्ट का काम, आखिर सड़क निर्माण से पूर्व में क्यों नहीं किया गया तो वे भी इस बारे में सटीक जवाब नहीं दे पाए, हालांकि उन्होंने मामले की जांच करवाने के लिए कहा। अब इंजीनियर्स अपनी जिम्मेदारी एक-दूसरे पर टाल रहे हैं। मुख्य अभियंता अजय गर्ग से जब पूछा गया कि, क्या जेडीए द्वारा नाला निर्माण के लिए सड़क खो देने से टेकेदार सड़क की 'डिफेक्ट लाइबिलिटी' से मुक्त नहीं होगा, तो उन्होंने भी कहा कि 300-400 मीटर के छोटे हिस्से के लिए टेकेदार को कोई जिम्मेदारी नहीं छोड़ी जा सकती।

रघु सिन्हा : लाइफ एंड लिगेसी पुस्तक का विमोचन 5 मई को

जयपुर । रघु सिन्हा माला माथुर चैरिटी ट्रस्ट द्वारा 5 मई 2024 को शाम 5.30 बजे जयपुर के अशोक क्लब में "रघु सिन्हा: लाइफ एंड लिगेसी" पुस्तक का विमोचन किया जा रहा है। यह सेन्टेनरी वॉल्यूम समाज सेवी रघु सिन्हा (1924 - 2005) को एक श्रद्धांजलि है। इस पुस्तक को सामाजिक उद्यमी और रघु सिन्हा माला माथुर चैरिटी ट्रस्ट के ट्रस्टी सुधीर माथुर द्वारा संकलित किया गया है।



रघु सिन्हा से मिले स्नेह और अपनेपन से प्रभावित हुए लोगों ने पुस्तक रघु सिन्हा: लाइफ एंड लिगेसी में उनके जीवन के कई अद्भुत क्षणों को कैद करते हुए अपने अनुभवों को बखूबी ही प्रेम से व्यक्त किया है। पुस्तक के फोरवर्ड में राजमाता पद्मिनी देवी ने रघु सिन्हा को "जयपुर के शाही परिवार का करीबी दोस्त और एक प्रतिबद्ध नागरिक" कहा है। उनके सबसे करीबी रहे सुधीर माथुर द्वारा इस किताब में रघु सिन्हा के जीवन के विभिन्न किस्सों और उपलब्धियों पर प्रकाश डाला गया है।

68 ट्रिब्यूट्स भारत और विदेश में रघु सिन्हा के चाहने वालों का प्रमाण है। पुस्तक का परिचय प्रसिद्ध लेखिका मालाश्री लाल द्वारा लिखा गया है। पुस्तक विमोचन के अवसर पर परिवार के सदस्य, पुस्तक में योगदान देने वाले, मित्र, सुधीर माथुर और ट्रस्ट के अन्य सदस्य उपस्थित रहेंगे। यह वॉल्यूम रघु सिन्हा के जीवन की एक प्रेरक कहानी है, जो सामाजिक उत्थान, पारिवारिक मूल्यों, मार्गदर्शन और समाज सेवा के लिए समर्पित थे।

राजस्थान में नेत्रदान की संख्या और गुणवत्ता बढ़ाएंगी आई बैंक सोसाइटी

जयपुर (कासं)। आई बैंक सोसाइटी ऑफ राजस्थान प्रदेश में कोर्नियल ब्लाईण्डनेस उन्मूलन कार्यक्रम को गतिशील बनाने के लिए दान में मिलने वाले कोर्नियों की गुणवत्ता तथा संख्या बढ़ाने के लिए नवाचार लागू करेगी। यह जानकारी देते हुए आई बैंक सोसाइटी के अध्यक्ष बी.एल शर्मा ने बताया कि इस दिशा में आई बैंक के क्षेत्र में दिल्ली के विख्यात डॉ. श्रांफ आई हॉस्पिटल की सीनियर मैनेजर राखी नाथवात, मैनेजर सुरेंद्र दीक्षित तथा वरिष्ठ टैकिनिशियन सुरेश की संयुक्त टीम के साथ जयपुर में आयोजित दो दिन का प्रशिक्षण शिविर कल संपन्न होगा।



उद्घाटन सत्र में काउंसिलिंग कौशल विकास पर, काउंसिलर्स को नेत्रदान की परिचारों के साथ संवेदनशील और प्रभावी ढंग से संवाद करने के तरीके सिखाए गए। रोल-प्ले गतिविधियों और नमूना मामलों के आकलन से काउंसिलर्स को वास्तविक स्थितियों से निपटने का अभ्यास कराया गया। प्रशिक्षकों ने इस दौरान मौखिक और प्रक्रियात्मक

मंडावर के सायपुर पाखर की पेयजल समस्या पर शासन सचिव समित शर्मा ने रिपोर्ट मांगी

जयपुर (कासं)। जलदाय विभाग के शासन सचिव डॉ. समित शर्मा ने अधिशाषी अभियंता खंड महवा से "मंडावर नगरपालिका स्थित सायपुर पाखर में पेयजल समस्या" को लेकर रिपोर्ट मांगी है। यहां पेयजल समस्या को लेकर पिछले 4-5 दिनों से स्थानीय ग्रामीण विरोध-प्रदर्शन कर रहे थे।

- दौसा वृत्त के अधीक्षण अभियंता रामप्रसाद मीणा का कहना है कि "टेकेदार ब्लैकलिस्टेड हो गया, इसलिए ग्राम पाखर में जल जीवन मिशन का काम बंद है।"

इस प्रकरण में दौसा अधीक्षण अभियंता रामनिवास मीणा ने रिपोर्ट दी है कि मंडावर में शामिल ग्राम पाखर की वर्तमान आबादी 3986 व्यक्ति है। यहां जल जीवन मिशन में उच्च जलाशय क्षमता 200 के.एल. और स्वच्छ जलाशय क्षमता 100 के.एल. और 4 नलकूपों में से 3 सफल और एक खराब है। मुख्य अभियंता (शहरी एवं एनआरडब्ल्यू) जयपुर ने 14 अगस्त

2023 को मैसर्स श्री गणपति ट्यूबवैल कंपनी को ब्लैकलिस्टेड कर दिया है, इस कारण इस गांव में स्वीकृत निर्माण कार्य वर्तमान में बंद है। यह मामला कोर्ट में भी विचाराधीन है। अधीक्षण अभियंता का कहना है कि ग्राम पाखर बैक्वा मोहल्ले में स्थित नलकूप से भूतल जलाशय को भरकर सार्वजनिक नल द्वारा सरकारी स्कूल में पेयजल उपलब्ध कराया जा रहा है। इसके अलावा 3 हंडपंप से भी पेयजल मुहैया है। इसलिए इस गांव में पेयजल व्यवस्था संतोषप्रद है।

गौरतलब है कि मंडावर स्थित सायपुर पाखर में पेयजल समस्या से ग्रामीण त्रस्त है। ग्रामीणों का कहना है कि जल जीवन मिशन में जलदाय विभाग द्वारा पाखर 2 में पानी की पुख्ता व्यवस्था करने के लिए लाखों रुपये खर्च करके ट्यूबवैल करवाया था और पानी के भंडारण के लिए टैंकियां बनाई थीं। इसके लिए बिजली कनेक्शन भी जारी हो चुका था। इसके बावजूद ट्यूबवैल से टंकी तक पानी पहुंचाने की व्यवस्था नहीं हुई। ऐसे में मजबूर लोगों को माथे पर मटके लेकर पानी भरना पड़ रहा है।

सुधांशु महाराज के अवतरण दिवस पर उल्लास पर्व मनाया

जयपुर । विश्व जागृति मिशन के संस्थापक और देश के अध्यात्मवेत्ता आचार्य सुधांशु महाराज के अवतरण दिवस पर गुलाबी नगरी में जयपुर मंडल की ओर से उल्लास पर्व मनाया गया। जयपुर मंडल के प्रधान मदनलाल अग्रवाल ने बताया कि आदर्श नगर स्थित सोमेश्वर महादेव मंदिर परिसर में बड़ी संख्या में श्रद्धालुओं और शिष्यों ने तीन दिवसीय आयोजनों में गुरुदेव के जन्म दिवस पर आयोजित कार्यक्रमों में हर्षोल्लास से भाग लेते गुरुदेव के अवतरण दिवस की खुशियां मनाईं। इनमें विश्व जागृति मिशन के प्रकल्प बाल संस्कार केन्द्र के तहत प्रशिक्षित बालकों ने योगाभ्यास के साथ ही वृद्धों का सम्मान, गौ-सेवा, हवन और सत्संग जैसे संस्कारों पर आधारित नाट्यय प्रस्तुतियां विशेष आकर्षण का केन्द्र रहीं। जयपुर मंडल द्वारा चलाए जा रहे बाल संस्कार केन्द्र में अलका अरोड़ा, इंदु भार्गव, मंजू कजाज, कूल मुटेजा, सीमा भाटिया और बेला माथुर कच्ची बस्ती के बच्चों को प्रशिक्षण दे रही हैं।

मैड सफर कम्पनी का निदेशक व कर्मचारी 8 मई तक रिमांड पर

जयपुर में मानव अंग तस्करी व ट्रांसप्लांट का मामला

जयपुर । राजधानी जयपुर में मानव अंग तस्करी व ट्रांसप्लांट के मामले में पश्चिमी बंगाल से गिरफ्तार किए गए मैड सफर प्राइवेट लिमिटेड नामक कम्पनी के निदेशक और कर्मचारी को जवाहर सर्किल थाना पुलिस ने कोर्ट में पेश कर आठ मई तक पूछाछ के लिए रिमांड पर लिया है। पुलिस ने गिरफ्तार आरोपी मैड सफर प्राइवेट लिमिटेड नामक कम्पनी के निदेशक सुमन जाना एवं कर्मचारी सुखमय नन्दी उर्फ गोपाल को अदालत में पेश किया। जहां से उन्हें पांच दिन के रिमांड पर भेज दिया। वहीं एसीबी ने मामले में गिरफ्तार सवाइ मानसिंह

- ट्रांसप्लांट के लिए फर्जी एनओसी जारी करने के मामले में गठित राज्य स्तरीय कमेटी ने अभी तक जांच रिपोर्ट नहीं आया

अस्पताल के सहायक प्रशासनिक अधिकारी गौरव सिंह, विनोद सिंह और फोर्टिस अस्पताल के अंग प्रत्यारोपण कॉन्डिनेटर गिरांज शर्मा रिमांड अवधि पूरा होने पर कोर्ट में पेश किया। इस दौरान अदालत ने उन्हें न्यायिक अभिरक्षा में जेल भेजने के निर्देश दिए। गौरतलब है कि फोर्टिस अस्पताल ने मैड सफर प्राइवेट लिमिटेड नामक

कम्पनी के साथ डोनर और रिसिपिएंट लाने का एमओयू कर रखा है। इस कम्पनी के निदेशक तथा उसमें काम करने वाले व्यक्तियों द्वारा लोगों के साथ धोखाधड़ी कर उनकी तस्करी कर मानव अंगों को खरीद फरोख्त की जाती थी। पुलिस ने कम्पनी के निदेशक सुमन जाना एवं कर्मचारी सुखमय नन्दी उर्फ गोपाल को पश्चिम बंगाल में दो अलग अलग जगह पर दबिश देकर गिरफ्तार किया था। वहीं दूसरी ओर ट्रांसप्लांट के लिए फर्जी एनओसी जारी करने के मामले में चिकित्सा शिक्षा आयुक्त इकबाल खान की अध्यक्षता में गठित राज्य स्तरीय कमेटी की अभी तक जांच रिपोर्ट नहीं आई है। कमेटी में रजिस्ट्रार, प्राधिकृत अधिकारी मानव अंग एवं उत्तक प्रत्यारोपण, नोडल अधिकारी, चिकित्सा विभाग के वरिष्ठ विधि परामर्शी, चिकित्सा शिक्षा विभाग के उप सचिव को कमेटी में शामिल किया गया, लेकिन करीब 1 माह गुजरने के बावजूद कमेटी ने रिपोर्ट पेश नहीं की है।

नवीन चिकित्सा संस्थानों के निर्माण कार्यों की समीक्षा

जयपुर । राजस्थान मेडिकल सर्विसेज कॉर्पोरेशन की प्रबंध निदेशक नेहा गिरि ने शुक्रवार को 15 नवीन चिकित्सा संस्थानों जिला चिकित्सालय, उपजिला चिकित्सालय, सीएचसी व यूपीएससी के निर्माण कार्यों की समीक्षा की। उन्होंने वीडियो कॉन्फ्रेंस के माध्यम से आयोजित बैठक में मुख्य अभियंता, चिकित्सा एवं स्वास्थ्य विभाग, संबंधित जिलों के मुख्य चिकित्सा एवं स्वास्थ्य अफसरों और सिविल विंग अधिकारियों को इन चिकित्सा संस्थानों का निर्माण कार्य निर्वारित समय पर पूर्ण करने के निर्देश दिये। गिरि ने निगम स्तर से उपलब्ध कर्वाइव गई राशि का समुचित उपयोग करते हुए गुणवत्ता पूर्ण निर्माण सुनिश्चित करने के निर्देश दिए। उन्होंने कहा कि इन चिकित्सा संस्थानों के निर्माण कार्य को गति दे। निर्माण कार्य की मासिक प्रगति रिपोर्ट निगम को भिजवाए। प्रबंध निदेशक ने कहा कि चिकित्सा संस्थानों के निर्माण कार्यों में कोई बाधा आ रही हो तो कलेक्टर या संबंधित अधिकारियों से बात करें।

'राष्ट्रीय शिक्षा नीति 2020 की गाइडलाइन के अनुरूप गुणवत्तायुक्त शिक्षा दी जाए'

जयपुर । स्कूल शिक्षा विभाग के शासन सचिव कृष्ण कुणाल ने कहा कि राष्ट्रीय शिक्षा नीति 2020 की गाइडलाइन के अनुरूप गुणवत्तायुक्त शिक्षा सुनिश्चित करें। कुणाल शुक्रवार को शिक्षा संकुल में आयोजित राष्ट्रीय शिक्षा नीति की समीक्षा बैठक को संबोधित कर रहे थे। उन्होंने शिक्षा विभाग सहित कॉलेज शिक्षा, चिकित्सा विभाग सामाजिक न्याय एवं अधिकारिता विभाग, महिला अधिकारिता, जनजाति विकास विभाग को आर्बिटेट टास्क निर्धारित समय पर पूर्ण करने तथा क्रियात्मक समितियों की बैठक आयोजित कर प्रगति की नियमित समीक्षा के निर्देश दिए। उन्होंने सामाजिक आर्थिक रूप से वंचित, आदिवासी क्षेत्र, ग्रामटू एवं पंचपालक वर्ग की गुणवत्तापूर्ण शिक्षा से जोड़ने के लिए विशेष प्रयास करने तथा मा-बाड़ी केन्द्रों से समन्वय कर कक्षा 4 उत्तीर्ण सभी छात्रों को कक्षा 5 में प्रवेश सुनिश्चित करने के निर्देश दिए। प्रवेशोत्सव के दौरान आननवादी केन्द्रों में पंजीकृत 6 वर्ष के



स्कूल शिक्षा विभाग के शासन सचिव कृष्ण कुणाल ने बैठक ली।

बालकों का विद्यालयों में शत-प्रतिशत प्रवेश सुनिश्चित करें। उन्होंने शत-प्रतिशत साक्षर राजस्थान बनाने के लक्ष्य को अर्जित करने पर भी जोर दिया। उन्होंने ड्राइंग आउट रोकने के लिए सामाजिक कार्यकर्ताओं का सहयोग लेने, छात्रों को स्थानीय इतिहास एवं संस्कृति की जानकारी देने, होलिस्टिक रिपोर्ट कार्ड के फोर्मेट को सरल बनाने, व्यावसायिक शिक्षा के प्रशिक्षण को प्रभावी बनाने के निर्देश दिए। उन्होंने सरकारी एवं निजी विद्यालयों में समन्वय कर खेल मैदान,

पुस्तकालय, लैब आदि सुविधाओं का लाभ अधिक से अधिक छात्रों को देने की कार्य योजना बनाने के निर्देश दिए। सामुदायिक गतिशीलता के अन्तर्गत स्थानीय सेवानिवृत्त शिक्षकों को जोड़कर विद्यालयों में शिक्षकों के रिक्त पदों वाले विषयों के अध्ययन की वैकल्पिक व्यवस्था के प्रयास करने को कहा। बैठक में विशिष्ट शासन सचिव, शिक्षा चित्रा गुप्ता, आयुक्त राजस्थान स्कूल शिक्षा परिषद् अविचल चतुर्वेदी, निदेशक माध्यमिक शिक्षा आशीष मौजूद थे।

प्रमुख चिकित्सा सचिव व निदेशक को अवमानना नोटिस

जयपुर । राजस्थान हाईकोर्ट ने नर्सिंग ऑफिसर भर्ती-2013 से जुड़े बोनस अंक के मामले में अदालती आदेश की पालना नहीं करने पर प्रमुख चिकित्सा सचिव शुभ्रा सिंह और चिकित्सा निदेशक राकेश शर्मा को अवमानना नोटिस जारी कर जवाब तलब किया है। अदालत ने दोनों अधिकारियों को 26 जुलाई तक बताने को कहा है कि अदालती आदेश के बावजूद याचिकाकर्ताओं के अभ्यावेदन का निस्तारण क्यों नहीं किया गया। जस्टिस नरेन्द्र सिंह की एकलपीठ ने यह आदेश दिनेश कुमार शर्मा व अन्य की ओर से दायर अवमानना याचिका पर प्रारंभिक सुनवाई करते हुए दिए। याचिका में अधिवक्ता लक्ष्मीकांत शर्मा ने अदालत को बताया कि भर्ती में बोनस अंक देने से जुड़े मामले में हाईकोर्ट ने गत 31 जनवरी को चिकित्सा विभाग को निर्देश दिए थे कि वह सुप्रीम कोर्ट के मनोज आचार्य के प्रकरण में पारित आदेश के अनुसार याचिकाकर्ताओं के अभ्यावेदन 2 माह में तय करें।

डॉ. रवि मेहरड़ा ने ए.सी.बी. के महानिदेशक का पदभार संभाला

जयपुर (कासं)। भ्रष्टाचार निरोधक ब्यूरो (एसीबी) के महानिदेशक डॉ. रवि मेहरड़ा ने शुक्रवार को अपना कार्यभार ग्रहण कर लिया। वहीं इस अवसर पर एडीजी हेमंत प्रियदर्शी का तबादला होने पर उन्हें विदाई दी गई। इस अवसर पर अतिरिक्त महानिदेशक मिमता श्रीवास्तव ने पुष्प गुच्छ देकर मेहरड़ा का स्वागत किया। इस अवसर पर ब्यूरो के अन्य अधिकारी एवं कर्मचारी मौजूद थे। पदभार संभालने के बाद मेहरड़ा ने ब्यूरो टीम को शुभकामनाएं दीं। इस दौरान उन्होंने कहा कि ब्यूरो में सभी को पूरी टीम भावना से आमजन के हित में कार्य करने के साथ सूचना तंत्र को मजबूत करना है। वहीं टोल फ्री नम्बर 1064 व व्हाट्सएप नम्बर 9413502834 का अधिक से अधिक प्रचार प्रसार करना है। जिससे आमजन का विश्वास मजबूत हो और वे सुगमता से ब्यूरो में भ्रष्टाचार संबंधी शिकायतें कर सकें। उन्होंने कहा कि जनता के विश्वास को मजबूत करने



के साथ गुणात्मक अनुसंधान पर विशेष ध्यान देना है जिससे किसी निर्दोष पर त्वरित कार्रवाई भी करनी है। मेहरड़ा ने कहा कि एसीबी के लोगों ने पूर्व में अच्छा काम किया है और अब इससे भी अच्छा काम करके दिखाएंगे। इस अवसर पर उन्होंने लोगों से अपील की कि वे ब्यूरो के टोल फ्री हेल्पलाइन नम्बर पर भ्रष्टाचार की शिकायत करें।

सार-समाचार

पक्षियों के लिए परिण्डे बांधे



जयपुर । कस्तूरबा नगर खेम दीदी पार्क में परिरडा अभियान के तहत पक्षियों के लिए परिण्डे बांधे गए। इस मौके पर देवेन्द्र त्रिपाठी, बी.एल.कुशवाहा, रमेश पारीक, के.के.शर्मा, कुंज बिहारी नाटाणी, विनय तिवारी, अतुल गौयल, सत्यनारायण कुमारवत, दशरथ शर्मा, ज्ञान प्रकाश शर्मा, महेश डाडा, लादराम सारंग आदि गणमान्य लोग उपस्थित रहे। नागरिक सुरक्षा डिप्टी पोस्ट वार्डन सावंत सिंह राठौड़ ने बताया अभियान से समाज के सभी वर्गों को जोड़कर पक्षियों का जीवन सुरक्षित बनाने का प्रयास किया जा रहा है।

गरीब व जरूरतमंदों को राशन बांटा



जयपुर (कासं)। रोटी क्लब जयपुर कोहिनूर की ओर से रोटीरियन लक्ष्मण धनजानी के जन्मदिन के उपलक्ष में सीताराम फाउंडेशन (सीताराम जी की सोई) को गरीब एवं जरूरतमंद लोगों के लिए राशन वितरित किया गया। इस अवसर पर रोटी क्लब जयपुर कोहिनूर के अध्यक्ष रोटीरियन डॉक्टर मुकेश शर्मा, सचिव रोटीरियन ब्रजेश सिंह, रोटीरियन राम मनोहर गुप्ता, रोटीरियन लक्ष्मण धनजानी, उषा धनजानी और सीताराम फाउंडेशन के संस्थापक कुशाग्र शर्मा मौजूद थे।

इवेंट मैनेजर्स के चुनाव संपन्न हुए



जयपुर । फेडरेशन ऑफ राजस्थान इवेंट मैनेजर (फोरम) सरकारी, गैर-सरकारी, राष्ट्रीय, अंतर्राष्ट्रीय व्यापार विकास संगठनों और निकायों, कानून, निजी फर्मों, व्यक्तिगत ग्राहकों, क्लबों और अन्य सामाजिक निकायों जैसे होटल, यात्रा और एमआईसीई के सामने राजस्थान के इवेंट मैनेजमेंट उद्योग का प्रतिनिधित्व करता है। आज फेडरेशन की वार्षिक सभा का आयोजन किया गया जिसमें सर्वसम्मति से मोहित माहेश्वरी को अध्यक्ष व अजय चौधान की निर्विरोध महासचिव चुना गया। इसके अध्यक्ष और महासचिव द्वारा अतिरिक्त सात अन्य कार्यकारिणी सदस्यों व पदाधिकारियों का निर्विरोध चुनाव किया गया। इस अवसर पर नवनिर्वाचित अध्यक्ष मोहित माहेश्वरी ने कहा कि यह पद एक बड़ी जिम्मेदारी लेकर आता है और हम आशा करते हैं कि राजस्थान इवेंट मैनेजमेंट इंडस्ट्री को अपेक्षाओं पर हम खरे उतरेंगे। इस अवसर पर फोरम के सदस्यों ने नवनिर्वाचित कार्यकारिणी को बधाई दी।

13वां सुश्री हेमलता प्रभु स्मृति कार्यक्रम



जयपुर । 13वें हेमलता प्रभु स्मृति कार्यक्रम के दौरान जवाहर कला केन्द्र शुक्रवार शाम मशहूर शास्त्रीय गायिका पद्मश्री शुभा मुद्गल की महिमली आवाज में सुफी और निर्गुण भक्ति परंपरा की प्रेम कविताओं से सराबोर हो गया। जयपुर की पहली महिला नाट्यय निदेशक और कानाडिया महिला महाविद्यालय की सह-संस्थापक रहीं हेमलता प्रभु के 104वें जन्मदिवस के अवसर पर उनके मित्रजनों, परिवार, पीपुल्स यूनिजन फॉर सिविल लिबर्टीज (पीसीएल), राजस्थान बोध शिक्षा समिति और रोशानारा ट्रस्ट ने सुश्री प्रभु की स्मृति में आयोजित कार्यक्रम में उनके प्रेरक जीवन से जयपुरवासियों को रूबरू कराया। इसके बाद शुभा मुद्गल ने कबीर दास के पद से प्रस्तुति की शुरुआत की। साहिब है रंगरेज, चुनरी मेरी रंगदारी... गाकर उन्होंने गुरु की महिमा का बखान किया। उन्होंने संत मल्लू दासजी की रचना में दीदार दीवाना से ईश्वर का गुणगान किया। उन्होंने विभिन्न संतों की रचनाएं सुनाकर श्रोताओं को मंत्रमुग्ध कर दिया। तबले पर अनोख प्रधान और हारमोनियम पर सुधीर नायक ने संगत की। पूर्ण सिविल सेवा अधिकारी इंद्रजीत कुमार ने मेरा कॉलेज और उसका मेरे जीवन पर प्रभाव विषय पर विचार रखा।

अवैध हथियार के साथ बंदमाश पकड़ा

जयपुर । मुहाना पुलिस ने पुलिस कमिश्नरेंट की ओर से चलाए जा रहे ऑपरेशन एक्शन अगेंस्ट गन के तहत कार्रवाई करते हुए एक बंदमाश को अवैध हथियार सहित गिरफ्तार किया है और उसके पास से एक देशी पिस्तूल मय एक कारतूस बरामद किया है। पुलिस विभाग आरोपी से पूछताछ की जा रही है। पुलिस उपायुक्त जयपुर दिखलाल आरोंपी ने बताया कि ऑपरेशन एक्शन अगेंस्ट गन (आग) के तहत मुहाना थाना इलाके में कार्रवाई करते रवि निवासी टोडारामसिंह केकड़ी को गिरफ्तार किया।